

سبز عمامہ کلا جو از



تصنیف

مملک التَّحْرِیرِ مَنَافِرِ اسْلَام
حضرت علامہ مفتی حافظ
محمد رفیع الرحمن احمد اویسی
رضوی صاحب

مدظلہ العالی (رہنما لپور)

سبز عمامہ کا جواز

پیش لفظ

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

سبز عمامہ ہو یا سفید، نفس سنت پر عمل اور اس کا اجر و ثواب (من حیث السنۃ) برابر ملے گا، اگرچہ افضل و اعلیٰ عمامہ سفید ہی ہے۔ یہ ایک علیحدہ حیثیت ہے جسے نفس سنت عمامہ سے تعلق نہیں، فضیلت عمامہ سے تعلق ہے، فضیلت کا معاملہ ہے اسے بدعت و حرام اور مکروہ کہنا دین میں فتنہ انگیزی ہے۔

فقط والسلام

محمد فیض احمد ایسی رضوی غفرلہ

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى وشق له من اسمه ليجله فذو العرش محمود وهذا

محمد وعلى آله الطيبين و اصحابه الطاهرين اجمعين.

اما بعد!

سنت عمامہ کو دور حاضرہ میں عمل میں لانا سو شہیدوں کا ثواب نصیب ہوگا، اللہ تعالیٰ بھلا کرے دعوتِ اسلامی کا اس نے ہمت کر کے اس سنت مبارکہ کا احیاء کیا کہ بوڑھوں، جوانوں بلکہ بچوں تک میں عمامہ سر پر سجانے کا رنگ بھر دیا ورنہ انگریز خبیث نے تو مسلمانوں کو عمامہ تو درکنار سرے سے نگار کھنے کو اپنی اعلیٰ تہذیب بنالی اور عمامہ سے سر ڈھانپنے کی تحقیر بلکہ اس کی تذلیل میں کوئی کسر نہ اٹھا رکھی۔ اس پر افسوس ان علماء اور پیروں کا ہے جنہوں نے عملی طور پر عمامہ کے بجائے مختلف طریقوں کی ٹوپوں اور کیپوں کو اپنی عزت سمجھی بلکہ بہت سے ظالم وہ بھی ہیں جو عمامہ سجانے کو اپنی معاش و معاشرہ کے لیے اپنے حلقہ احباب میں برائی محسوس کرتے ہیں، دعوتِ اسلامی کی بڑھتی ہوئی مقبولیت کو دیکھ کر بعض خود کو علماء کہلوانے والے عمامہ کی حیثیت کو گھٹاتے ہوئے اس کے سبز رنگ کے پیچھے پڑ گئے اور اسے بدعت کے کھاتے میں ڈال کر عوام میں نفرت اور حقارت پر اکسایا، حالانکہ صرف رنگ بدلنے سے عمامہ کی

اصل سنت میں فرق نہیں آتا، ہم ایسے بھلے مانسوں کو کیا کہیں بہر حال عمامہ عمل میں لاؤ سبز رنگ ضروری نہیں، سفید رنگ پر سب کا اتفاق ہے تو سفید رنگ کے عمامے سے سر کو سجاؤ سبز رنگ و سفید کو سامنے رکھ کر عمامہ کی سنیت میں رخنہ نہ ڈالو نفس سنت کو تو نہ چھوڑو، مثلاً سنت ہے مسواک کرنا خواہ کسی لکڑی کا ہے اگرچہ افضل وہی لکڑی ہے جسے حضور علیہ الصلوٰۃ والسلام نے استعمال فرمایا، یونہی عمامہ سنت ہے خواہ کسی رنگ کا ہوا اگرچہ افضل سفید رنگ ہے۔

سبز رنگ سے عداوت و بغض سامنے رکھ کر سرے سے عمامہ کی سنت نہ مٹاؤ، بعض بددماغوں نے مجھے مندرجہ ذیل عبارات لکھ کر ان کا جواب مانگا، فقیر عدیم الفرستی کے باوجود ان کے نہ صرف جوابات بلکہ مستقل رسالہ جس کا نام ”سبز عمامہ کا جواز“ رکھا۔ اس سے قبل فقیر نے ”فضائل عمامہ“ رسالہ لکھا جو بارہا شائع ہوا ہے۔ عمامہ کے فضائل کے بعد اس رسالہ کا مطالعہ فرمائیے۔ اللہ عزوجل اپنے حبیب پاک صلی اللہ علیہ وسلم کے طفیل ہم سب کو اتباع سنت نصیب فرمائے۔ آمین سبز عمامہ بدعت ہے اس پر مندرجہ ذیل حوالے حاضر ہیں۔

امام محمد بن جعفر لکھتے ہیں۔ **ان هذه عمامة الخضراء ليس لها اصل في الشرع ولا في السنة والا كانت في الزمن القديم ونام حدثت السنة ثلاث و سبعين و سبعامائة بامر الاشرف بن شعبان**

ترجمہ : بے شک اس سبز پگڑی کی کوئی اصل نہیں نہ شریعت میں اور نہ ہی سنت میں اور نہ ہی زمانہ قدیم میں تھی یہ سبز پگڑی کی علامت ۳۷۷ھ ہجری میں بادشاہ اشرف بن شعبان کے حکم سے نکالی گئی۔ (الدعاۃ صفحہ ۹۵)

اسی طرح علامہ ابن حجر مکی الفتاویٰ الحدیثیہ صفحہ ۱۶۸ میں اور علامہ سیوطی نے الحاوی للفتاویٰ صفحہ ۳۳ جلد ۱ میں بھی سبز پگڑی کو بدعت کہا ہے۔ اور ملا علی قاری اپنی مشہور کتاب مرقاة شرح مشکوٰۃ شریف میں لکھتے ہیں جس نے تکبر اور فخر اور جاہرانہ انداز کا لباس پہنایا اپنے آپ کو زہد اور نیکی سے مشہور کرنے کے لیے کوئی مخصوص لباس اختیار کیا یا اپنی بزرگی کی نمائش کے لیے سبز رنگ کا کپڑا اپنی علامت ٹھہرایا تو ایسے شخص کو اللہ تعالیٰ قیامت کے دن ذلت کا لباس پہنائے گا، یعنی اس کو ذلیل کرے گا۔

مرقاۃ صفحہ نمبر ۱۳۰ جلد ۱ مزید تمام علماء کرام نے لکھا ہے کہ محرم کے مہینے میں سیاہ کپڑے پہننا ناجائز ہے، کیونکہ اس میں شیعوں کے ساتھ مشابہت آتی ہے، حضور اکرم صلی اللہ علیہ وسلم کا ارشاد جو آدمی کسی قوم کے ساتھ مشابہت کرے گا وہ انہی میں سے ہوگا۔ (الحدیث) اس وقت دین دار انجمن کے نام سے ایک جماعت کام کر رہی ہے جو کہ قادیانیت اور دوسرے گمراہ فرقوں کا مجموعہ ہے۔ اس کا ہر ممبر سبز رنگ کا عمامہ باندھتا ہے لہذا ہر ایک سنی مسلمان کو ان کی مشابہت سے بچنا ضروری ہے، حضرت پیران پیر شیخ عبدالقادر جیلانی رحمۃ اللہ علیہ نے اپنی کتاب ”لسفیۃ القادریہ“ میں سبز پگڑی کو بدعت لکھا ہے۔ (صفحہ نمبر ۳۹)

اصل سنت رسول اکرم صلی اللہ علیہ وسلم کی یہ ہے کہ سفید پگڑی باندھی جائے، کیونکہ حضور صلی اللہ علیہ وسلم نے سفید پر دوام کیا ہے، اللہ تعالیٰ

ہمیں حضور صلی اللہ علیہ وسلم کی میٹھی میٹھی سنتوں پر عمل کرنے کی توفیق عطا فرمائے آمین۔ اور بدعت و گمراہی سے بچائے۔

اجمالی جواب!

دھوکہ کے طور پر جس طرح یہ عبارات نقل کی گئی ہیں، تفصیل جواب تو فقیر آگے چل کر عرض کرے گا ان شاء اللہ عزوجل، اجمالی جواب یہ ہے کہ یہ کراہت یا ممانعت ایک خاص وجہ سے تھی اب وہ وجہ نہیں ہے اصول فقہ کا مسلم قاعدہ ہے ارتفاع العلل سے حکم مرتفع ہو جاتا ہے، مثلاً معتزلہ فرقے کا جب زور تھا تو فقہا اہل سنت نے بحق فلاں کہنا لکھنا مکروہ فرما دیا اس لیے کہ ان کا عقیدہ تھا کہ عمل کی جزا اور سزا بندے کے لیے اللہ تعالیٰ پر فرض اور ضروری ہے۔ (معاذ اللہ) بحق کہنے سے ان کے عقیدے کو تقویت پہنچتی تھی، تو فقہانہ علی الاطلاق کراہت کا فتویٰ صادر فرمایا لیکن معتزلہ مرٹے پھر جواز کا فتویٰ جاری ہوا جو حال قائم ہے، ہمارے اسلاف کی عبارات میں تصریحات ہیں حضرت شیخ سعدی رحمۃ اللہ تعالیٰ علیہ نے کہا۔

خدایا بحق بنی فاطمہ کہ بر قول ایمان کنم خاتمہ

یہاں تک اب دیوبندی وہابی بھی استعمال کرتے ہیں۔ (اس قاعدے کی فقہ میں سینکڑوں مثالیں موجود ہیں۔)

فائدہ!

ثابت ہوا کہ اگر کسی زمانے میں سبز عمائے کو مکروہ یا بدعت کہا گیا تو اس کی ایک وجہ تھی جسے تفصیل سے فقیر عرض کرے گا ان شاء اللہ عزوجل۔

باب اول

قرآن و احادیث مبارکہ!

دور حاضر میں جب صاحبان نے سبز عمامہ کو بدعت و حرام اور مکروہ کہا ہے انہوں نے شریعت مطہرہ پر افتراء اور خود کو مستحق سزا بنایا ہے، اس لیے کہ اس کا استعمال بہشت میں بہشتیوں کو نصیب ہوگا، اور دنیا میں خود سرورِ عالم صلی اللہ علیہ وسلم سے اس کا استعمال ثابت ہے اور جو عمل حضور سرورِ عالم صلی اللہ علیہ وسلم سے ثابت ہو اس کو بدعت و حرام و مکروہ کہنا ظلم عظیم ہے۔

بہشتیوں کا سبز لباس

اللہ تعالیٰ فرماتا ہے، **یلبسون ثيابا خضرا من سندوس واستبرق** (سورہ کہف آیت نمبر ۳۱)

ترجمہ: اور سبز کپڑے کریں (باریک ریشم کے) اور قناویز (دبیز ریشم کے) پہنیں گے۔ (تفسیر، کنز الایمان)

۱۔ علامہ قرطبی علیہ الرحمۃ اس آیت کریمہ کی تفسیر میں فرماتے ہیں۔

وخص الاخضر بالذکرہ لانہ الموافق للبصر (تفسیر قرطبی صفحہ ۳۹ جلف ۱۰)

سبز رنگ کا خاص کر اس لیے ذکر فرمایا گیا ہے کہ وہ بینائی کے زیادہ موافق ہے۔

۲۔ علامہ قرطبی علیہ الرحمۃ کے اس قول کی تائید میں ہم شیخ عبدالحق محدث دہلوی علیہ الرحمۃ کا قول بھی پیش کئے دیتے ہیں تاکہ انکار کی گنجائش باقی نہ رہے آپ فرماتے ہیں۔

النظر الی الخضرة یزید فی البصر (ضیاء القلوب فی لباس المعجوب صفحہ ۳)

سبز رنگ کی طرف نظر کرنا بینائی کو زیادہ کرتا ہے۔

۳۔ امام اسماعیل حقی علیہ الرحمۃ مذکورہ آیت کریمہ میں۔ یلبسون ثیابا الفاظ کا ترجمہ اس طرح فرماتے ہیں (جامہائی سبز) یعنی کپڑے اور ان کی تفسیر میں لکھتے ہیں **وذلك لان الخضرة احسن الالوان واكثرها طراوة واحبها الی اللہ تعالیٰ** (روح البیان صفحہ ۲۴۳ جلد ۵) اہل جنت کے کپڑوں کا رنگ اس لئے سبز ہوگا کہ سبز رنگوں میں زیادہ حسین اور تروتازگی میں بکثرت اور اللہ تعالیٰ کی بارگاہ میں زیادہ محبوب ہے۔

۴۔ ملا علی قاری علیہ الرحمۃ فرماتے ہیں۔ وہی من ثیاب اهل الجنة یعنی سبز رنگ جنتیوں کے کپڑوں کے رنگ سے ہے۔ (مرقاۃ صفحہ ۲۱۵ جلد ۴)

۵۔ دورِ حاضرہ کے سنی مفسر حضرت مفتی احمد یار خان اس آیت کریمہ کی تفسیر میں لکھتے ہیں ”اس سے معلوم ہوا کہ رب عزوجل کو سبز رنگ بہت پسند ہے، اسی لیے جنت کی زمین شہداء کی روحوں کا رنگ سبز حضور صلی اللہ علیہ وسلم کے روضہ کا رنگ سبز۔ (تفسیر نور العرفان) آیت نمبر ۲

عليهم ثياب سندس خضر واستبرق (پ ۲۹ الدھر آیت ۲۱)

ان کے بدن پر ہیں کریب (باریک ریشم) کے سبز کپڑے اور قاقويز (دبیز ریشم کے)۔

تفاسیر ابن کثیر

اس نے اپنی تفسیر میں اس آیت مبارکہ کی تفسیر میں لکھا ہے۔ ”ای لباس اهل الجنة“ یعنی جنت کا لباس کریب کے سبز رنگ کے کپڑے کا ہوگا۔ (تفسیر ابن کثیر صفحہ ۴۵ جلد ۴)

۲۔ سید امیر علی

انہوں نے ابن کثیر کے ترجمہ مع اضافات میں لکھا یعنی اہل جنت کا لباس سبز سندس اور استبراق ہوگا پھر لکھتے ہیں اور حاصل یہ کہ سبز کپڑے ہوں گے جو (سندس) اور استبراق کے ہوں گے۔ (تفسیر مواہب الرحمن صفحہ ۴۳۵ جلد ۹)

اس نے اپنی تفسیر میں مزید لکھا ہے کہ سندس ریشمن بڑھیا ہوتا ہے اور یہ لباس ان کے بدن سے متصل ہوگا جیسے قمیص وغیرہ ہوتی ہے (ابن کثیر صفحہ ۴۵۸ جلد ۳) قرآن مجید کے مذکورہ الفاظ اور اس کی تفسیر میں مفسرین کے اقوال سے معلوم ہوا کہ اہل جنت کا لباس سبز ہوگا اور یہ رنگ رنگوں میں سے حسین و بارگاہِ خداوندی جلا و علا میں محبوب تر ہے اور ان مقامات میں اہل جنت کے لباس کے سبز رنگ میں ہونے سے کسی دوسرے رنگ کی نفی لازم نہیں آتی۔

آیت نمبر ۳

یٰبَنِی آدَمُ خُذُوا زِينَتَكُمْ عِندَ كُلِّ مَسْجِدٍ (پ ۱۸ الاعراف ۳۱)

اے اولادِ آدم! لو اپنی زینت ہر نماز کے وقت۔

امام اسماعیل حقی علیہ الرحمۃ اس آیت کی تفسیر میں بیان فرماتے ہیں کہ اس آیت مبارکہ میں اس امر پر دلیل ہے کہ حالتِ نماز میں اچھا لباس پہننا مستحب ہے۔ (روح البیان صفحہ ۱۵۴ جلد ۳)

لباس

بعض لوگوں کا وہم ہے کہ لباس صرف شلوار، تہبند اور قمیص کا نام ہے حالانکہ لباس میں عمامہ بھی داخل ہے، چنانچہ امام احمد رضا خان بریلی رضی اللہ تعالیٰ عنہ حضور صلی اللہ علیہ وسلم کے لباسِ اقدس کے بارے میں فرماتے ہیں کہ رداء، تہبند، عمامہ یہ تو عام طور سے ہوتا تھا اور کبھی قمیص اور ٹوپی، لیکن پاجامہ ایک بار خریدنا لکھا ہے پہننے کی روایت نہیں۔ (ملفوظات اعلیٰ حضرت رضی اللہ عنہ صفحہ ۱۳ جلد ۳)

فائدہ-۱

مذکورہ آیت کرمہ میں زینت سے مراد لباس بھی ہے اور لباس میں عمامہ بھی داخل ہے، اور لباس ہر اس رنگ کا جائز ہے جس سے شریعت مطہرہ نے منع نہیں فرمایا اور سبز سے ممانعت پر چونکہ کوئی دلیل شرعی نہیں لہذا اس رنگ کا عمامہ استعمال کرنے میں کوئی قباحت نہیں بیزا ایسے رنگ کا عمامہ وغیرہ بھی مذکورہ زینت میں داخل ہے، جب عمامہ لباس میں داخل ہے اور وہ زینت بھی ہے تو پھر علماء کرام و مشائخ عظام کو کیا ہو گیا کہ وہ بھی عمامہ سجانے سے محروم ہیں جب کہ عمامہ سجانے سے زینت کے علاوہ ثواب بھی حاصل ہوگا۔ سفید رنگ کے علاوہ سبز و پیلا وغیرہ رنگ کا عمامہ استعمال کرنا اُمتِ محمدیہ صلی اللہ علیہ وسلم میں اسلاف و اکابر کا معمول رہا ہے اگر ان رنگوں کے عمامے باندھنے سے سنت پر عمل نہ ہوتا تو اکابر علماء و مشائخ ایسے رنگوں کے عمامے کیوں استعمال فرماتے۔ سفید رنگ کے ہی عمامہ کو سنت قرار دینے کے بارے میں کسی بزرگ کا قول نفسِ عمامہ کے سنت ہونے پر اثر انداز نہیں ہو سکے گا، نیز عمامہ کے بارے میں احادیث میں مطلق عمامہ باندھنے اور اس کے فضائل و ثواب کا ذکر ہے۔ کسی رنگ کی قید سے مقید نہیں کیا گیا کہ فلاں

رنگ کا عمامہ باندھیں اور فلاں رنگ کا نہ باندھیں، یا فلاں رنگ کا عمامہ باندھنے سے ہی ثواب ملے گا فلاں رنگ کے عمامہ سے ثواب حاصل نہیں ہوگا۔ جیسے دورِ حاضر کے ٹیڈی مجتہدین کی تحقیق سے ثابت ہوتا ہے کہ سبز عمامہ بدعت یا مکروہ حرام ہے۔ (معاذ اللہ) جب کہ مسئلہ واضح ہے کہ عمامہ سر پر ہو تو سنتِ مصطفیٰ صلی اللہ علیہ وسلم نصیب ہوگی اور نماز کا وہی ثواب حاصل ہوگا جو عمامہ سر پر سجانے سے ہوتا ہے، رنگ کی ایک علیحدہ بحث ہے، جسے عمامہ سر پر سجانے کی سنت سے تعلق نہیں، ہاں افضلیت کا اپنے مقام پر حق ہے کہ سفید عمامہ افضل ہے، دوسرے رنگ بھی درجہ بدرجہ جائز ہیں لیکن یہ ظلمِ عظیم ہے کہ صرف سبز عمامہ کو بدعت اور حرام گردانا جائے۔ حالانکہ حضرت سلطان ملا علی قاری رحمۃ اللہ الباری نے فرمایا کہ۔

الطبرانی فی الاوسط وابن السنی وابونعیم فی الطب (مرقاۃ شرح مشکوٰۃ صفحہ ۱۵۲ جلد ۳)

یعنی رسول کریم صلی اللہ علیہ وسلم کو رنگوں میں زیادہ محبوب رنگ سبز رنگ تھا۔

فائدہ ۲

جب رسول اللہ صلی اللہ علیہ وسلم کو سبز رنگ مرغوب و محبوب ہے تو پھر امتی کو ضد کیوں ثابت ہوا کہ سبز عمامہ جائز و مستحب ہے، کیونکہ اصل مقصود عمامہ باندھنا ہے وہ خواہ سفید رنگ میں ہو یا سبز دپیلے رنگ کا، معترضین کا اسے بدعت و ناجائز کہنا غلط اور خلافِ تحقیق ہے اور بالخصوص محترم مضمون نگار کے خود اس کو اپنے مضمون میں جائز لکھ دینے کے بعد اسے ناجائز یا بدعت قرار دینے کے لیے کوئی گنجائش نہیں رہ جاتی اور پھر چونکہ عمامہ لباس میں داخل ہے اور سبز رنگ کے لباس کو رسول کریم صلی اللہ علیہ وسلم کا پسندیدہ فرمانا دلائل کثیرہ سے ثابت ہے۔ اور ایسی چیز جس کو رسول اکرم صلی اللہ علیہ وسلم پسند فرمائیں اسے بدعت و ناجائز کہنا بجائے خود جرم اور بدعت و ناجائز ہے بلکہ ظلمِ عظیم ہے اس لیے کہ فعلِ رسول صلی اللہ علیہ وسلم کو بدعت کہنا ظلم نہیں تو اور کیا ہے، جب کہ فقہا کا قول بھی مانتے ہیں۔

يجوز لبس الثوب الابيض والاحمر الاصفر والاخضر والمخطط وغيره من الوان الثياب لاخلاف في هذا

ولا كراهت في شئ منه

”سفید، سرخ، پیلا، سبز اور دھاری دار وغیرہ رنگ کے کپڑے پہننا جائز ہے اس میں کوئی اختلاف نہیں اور نہ اس سے کسی

میں کراہت۔“

باب دوم

احادیث مبارکہ

۱۔ ترمذی و ابوداؤد شریف میں حضرت ابو ریحہ تمیمی رضی اللہ تعالیٰ عنہ سے مروی ہے کہ وہ فرماتے ہیں۔

اتیت النبی صلی اللہ علیہ وسلم و علیہ ثوبان اخضران (مشکوٰۃ شریف مطبع نظامی کتاب اللباس صفحہ ۳۲۰)
”میں حضور علیہ السلام کی خدمت اقدس میں حاضر ہوا (اس وقت) حضور صلی اللہ علیہ وسلم پر دو سبز رنگ کے کپڑے تھے۔“

فائدہ نمبر ۱

حضرت علامہ شیخ عبدالحق محدث دہلوی رحمۃ اللہ تعالیٰ علیہ فرماتے ہیں کہ۔

وقد لبس رسول صلی اللہ علیہ وسلم البردة الاخضر و لبس الا خضر سنة

”حضور علیہ السلام نے سبز چادر اوڑھی ہے اور سبز رنگ کا لباس سنت ہے۔“

(ضیاء القلوب فی اللباس المحبوب مطبع مجتہائی صفحہ ۳)

فائدہ نمبر ۲

اس کا یہ فائدہ بھی تحریر فرمایا **النظر الی الخضرۃ یزید فی البصر**

ترجمہ : سبز رنگ کی طرف نظر کرنا بینائی کو زیادہ کرتا ہے۔ (ضیاء القلوب فی لباس المحبوب صفحہ ۳)

پھر خاص عمامے کے متعلق ارشاد فرمایا!

دستار مبارک آنحضرت صلی اللہ علیہ وسلم اکثر سفید بود و گاھے دستار سیاہ احیاناً سبز

حضور صلی اللہ علیہ وسلم کی دستار مبارک اکثر سفید اور کبھی سیاہ اور کبھی سبز ہوتی تھی۔ (ضیاء القلوب فی اللباس المحبوب صفحہ ۳)

ملانکہ کے عمامے

بدر میں ملائکہ کی دستار بھی سبز و سفید دیکھی گئی، حضور سیدنا عبد اللہ ابن عباس رضی اللہ تعالیٰ عنہما ارشاد فرماتے ہیں۔

کان سیما الملائکۃ یوم بدر عمامم بیض و یوم حنین عمامم خضر

ترجمہ : ’یوم بدر ملائکہ کی نشانی سفید عمامے اور حنین کے دن سبز عمامے تھی۔ (تفسیر مخازن شریف مصری سورہ انفال صفحہ ۵۳ جلد ۲)

فائدہ ملائکہ کرام علیہ السلام کے متعلق مزید تفصیل آئے گی ان شاء اللہ عز و جل اسی بناء پر شاہ عبدالحق محدث دہلوی رحمۃ اللہ تعالیٰ علیہ

نے اسے بہترین لباس میں شمار فرمایا۔ فرماتے ہیں،

بہترین لباس سفید است و بدستار سیاہ و سبز و پائجامہ

”بہترین لباس سفید ہے اور عمامہ میں سیاہ و سبز رنگ اور پانچ جامہ“۔ (ضیاء القلوب فی لباس المحبوب صفحہ ۷)

بلکہ بعض علمائے کرام نے فرمایا کہ سبز رنگ ہی حضور صلی اللہ علیہ وسلم کو محبوب ترین تھا چنانچہ مشکوٰۃ شریف کتاب اللباس کی پہلی حدیث بروایت انس رضی اللہ تعالیٰ عنہ۔

كان احب الثياب الى النبي صلى الله تعالى عليه وآله وسلم يلبسها الحبرة (مشکوٰۃ صفحہ ۳۱۸)

ترجمہ : ”محبوب ترین لباس حضور اکرم صلی اللہ علیہ وسلم کے نزدیک یہ تھا کہ حمرہ پہنا جائے۔“

حضرت علامہ ملا علی قاری رحمۃ الباری مرقاۃ شرح مشکوٰۃ میں ایک قول یہ بیان فرماتے ہیں۔

قيل لكونها خضرا وهي من ثياب اهل الجنة وقد ورد كان احب الالوان اليه الخضره

ترجمہ : یہ بھی کہا گیا ہے کہ جبرہ حضور صلی اللہ علیہ وسلم کو یوں محبوب تھا کہ سبز رنگ اہل جنت کے لباسوں میں سے ہے اور یہ بھی

وارد ہوا ہے کہ رنگوں میں سبز رنگ حضور صلی اللہ علیہ وسلم کو پسند ترین تھا۔ (حاشیہ مشکوٰۃ صفحہ ۳۱۸)

۲۔ فقہ حنفی کی مشہور و معروف کتاب درمختار میں ہے۔ ولباس بسائر الالون

ترجمہ : کسم اور زعفران کے رنگے ہوئے سرخ و زرد رنگ کے علاوہ سارے رنگ (مردوں) کو پہننے میں مضائقہ نہیں۔

فائدہ ! مزید اقوال باب ۳ میں آئیں گے، ان شاء اللہ عزوجل۔

حضرت یعلیٰ بن امیہ رضی اللہ تعالیٰ عنہ سے مروی ہے۔

قال ان رسول الله صلى الله تعالى عليه وسلم طاف بالبيت مضطجعا ببرد اخضر (ترمذی، ابوداؤد، ابن ماجہ، دارمی)

ترجمہ : رسول کریم صلی اللہ علیہ وسلم نے بیت اللہ شریف کا سبز چارو کے ساتھ اضطجاع فرماتے ہوئے طواف کیا۔

علامہ شعرانی رحمۃ اللہ علیہ لباس رسول کریم صلی اللہ علیہ وسلم ذکر کرتے ہوئے لکھتے ہیں۔

وكان صلى الله عليه وسلم يلبس لباس البيض الخضر والسود الخ

ترجمہ : رسول کریم علیہ السلام سفید، سبز اور سیاہ لباس زیب تن فرماتے تھے۔ (کشف الغمہ صفحہ ۵۵ جلد ۱)

تنبیہ !

عبارت مذکورہ سے اگرچہ رسول اللہ صلی اللہ علیہ وسلم کا سیاہ لباس پہننا ثابت ہو رہا ہے مگر آج کل چونکہ سیاہ لباس روافض کی ایک خاص

علامت بن چکا ہے لہذا کتبہ ما بالروافض سے بچنے کے لیے ایسا لباس محرم الحرام میں نہیں پہننا چاہیے۔

امام بخاری رحمۃ اللہ تعالیٰ علیہ اپنی صحیح میں ”باب ثياب الخضر“ کے تحت حدیث نقل کرتے ہیں۔

عن عكرمة ان رفاعه طلق امراته فتزو جها عبدالرحمن بن الزبير القرظي قالت عائشة اعلیها خمارة اخضر
ترجمہ : عکرمہ سے روایت ہے کہ رفاعہ نے اپنی بیوی کو طلاق دی تو اس سے عبدالرحمن بن زبیر قرظی نے نکاح کر لیا۔
عائشہ صدیقہ رضی اللہ تعالیٰ عنہا نے فرمایا اس حال میں کہ آپ پر سبز اوڑھنی تھی۔“ (بخاری شریف صفحہ ۸۶۶ جلد ۲)
علامہ ابن جوزی رحمۃ اللہ تعالیٰ علیہ نقل فرماتے ہیں۔

وكان له ثوب اخضر يلبسه للوفود اذا قدموا

ترجمہ : رسول اکرم صلی اللہ علیہ وسلم کا ایک سبز کپڑا تھا جس کو وفود کی آمد پر زیب تن فرماتے۔ (الوفاء صفحہ ۵۶۸ جلد ۲)
فائدہ !

اکثر ناقلین احادیث مبارکہ اور راویان روایت شریفہ اسی طرح بیان فرماتے ہیں جو اوپر مذکور ہوا۔

باب سوم

صحابہ کرام و ملائکہ عظام (صلی اللہ تعالیٰ علیہ نبینا وعلیہم السلام وبارک وسلم)

صحابہ کرام رضی اللہ تعالیٰ عنہم سے جو عمل ثابت ہوا اسے بدعت یا حرام اور مکروہ کہنا گمراہی ہے اس لیے کہ یا تو ان حضرات نے حضور سرور عالم صلی اللہ علیہ وسلم سے سنا اور دیکھا ہوگا اگر ان کا اپنا اجتہاد ہو تو بھی بحکم رسول خدا صلی اللہ علیہ وسلم،

اصحابی کا لنجوم باہم اقتدیم اهتدیتم

ترجمہ : میرے صحابہ کرام رضی اللہ تعالیٰ عنہم ہدایت کے ستارے ہیں اس میں جس کی بھی اقتداء کرو گے ہدایت پا جاؤ گے۔
الحمد للہ عزوجل ! ہم اہل سنت خوش نصیب ہیں کہ صحابہ کرام رضی اللہ تعالیٰ عنہم کو معیار اسلام سمجھ کر ان کے اقوال و احوال کی اقتداء کرتے ہیں ہاں کسی صحابی کا قول جمہور کے خلاف اس کا اجتہاد مبنی برخطا ہو تو عمل نہیں کریں گے ان کی شخصیت کو داندھار بھی نہیں کریں گے۔ سبز عمامہ کا عمل متعدد روایات اور متعدد صحابہ کرام اور ملائکہ عظام صلی اللہ علیہ نبینا وعلیہم وبارک وسلم سے ثابت ہے، ملائکہ کرام تو ہیں ہی معصوم ان کے افعال کو بدعت یا حرام کہنا سمجھنا عیب منطق ہے چند حوالے ملاحظہ ہوں۔

لباس جبرائیل علیہ السلام !

امام شعرانی نقل فرماتے ہیں کہ رسول اللہ صلی اللہ علیہ وسلم نے فرمایا۔

اتانی جبرائیل فی لباس اخضر

ترجمہ : جبرائیل علیہ السلام میری بارگاہ میں سبز میں حاضر ہوئے۔ (کشف الغمہ صفحہ ۱۵۳ جلد ۱)

سیدی شیخ عبدالحق محدث دہلوی لکھتے ہیں کہ۔ ”جبرائیل علیہ السلام روزِ بدر پانچ سو فرشتوں کے ساتھ اور میکائیل علیہ السلام پانچ سو فرشتوں کے ساتھ انسانی شکل و صورت میں اہلِ گھوڑوں پر سوار اترے اس وقت ان کے جسموں پر سفید لباس اور ان کے سروں پر سفید عمامے تھے اور روزِ حنین سبز عمامے تھے۔“ الخ

حضرت ابن عباس رضی اللہ تعالیٰ عنہ فرماتے ہیں کہ ”روزِ بدر فرشتوں کی پیشانیوں پر سفید عمامے اور روزِ حنین سبز عمامے تھے۔“ الخ
(مدارج النبوت صفحہ ۱۶۰ جلد ۲)

ان روایات سے پتا چلا کہ سبز رنگ کا لباس حضورِ خواجہ کونین صلی اللہ علیہ وسلم کے لباس میں داخل اور ایسا لباس ملائکہ کرام و اہلِ جنت کا لباس ہے اور سبز عمامے استعمال کرنے میں محبوبِ خدا صلی اللہ علیہ وسلم ملائکہ کرام اور اہلِ جنت کے ساتھ مشابہت و موافقت ہوگی جو کہ محمود مسعود اور باعثِ رحمت و برکت اور موجبِ شرف و عظمت ہے اور ایسی مشابہت کو کسی بد عقیدہ کے عمل و فعل کے ساتھ دور کا بھی واسطہ نہیں ہوگا کہ ناجائز اور باعثِ ملامت ہو۔

صحابہ کرام رضی اللہ تعالیٰ عنہما

حافظ ابو بکر عبد اللہ بن محمد بن ابی شیبہ مہاجر صحابہ کرام رضی اللہ تعالیٰ عنہم کے بارے میں ایک روایت نقل فرماتے ہیں جس سے ان صحابہ کرام کا سبز عمامے استعمال فرمانا ثابت ہوتا ہے۔

عن سلیمان بن ابی عبد اللہ قال ادرکت المهاجرین الاولین یعمون بعمائم کراہیس سود بیض و حمر و خضر
ترجمہ: ”سلیمان بن ابی عبد اللہ سے مروی ہے فرماتے ہیں میں نے پہلے مہاجر صحابہ کو سوتی، سیاہ سفید، سرخ اور سفید رنگ کے عمامے باندھتے پایا۔ (مصنف ابن ابی شیبہ صفحہ ۲۴۱ جلد ۸)

سوال: روایت مذکورہ ضعیف ہے اور روایات ضعیفہ قابلِ استدلال نہیں۔

جواب: یہ سوال جہلاء پر مؤثر ہے لیکن اہلِ علم کو معلوم ہے کہ ضعیف حدیث جوازِ فعل و فضائل وغیرہ میں مقبول و معتبر ہے یہ اعتراض وہابیہ کا مشہور ہے جس پر ہمارے اکابر رحمۃ اللہ تعالیٰ علیہ نے ان کے رد میں دلائل کے انبار لگا دیئے امام اہلِ سنت مجدد دین و ملت سیدنا اعلیٰ حضرت شاہ احمد رضا محدث بریلوی رضی اللہ تعالیٰ عنہ فرماتے ہیں کہ۔ ”نہ صرف ضعیف محض بلکہ منکر بھی فضائلِ اعمال میں مقبول ہے۔“ پھر بیان فرماتے ہیں۔ ”یعنی بے شک حفاظِ حدیث و علماء دین کا اتفاق ہے کہ فضائلِ اعمال میں ضعیف حدیث پر عمل جائز ہے۔“ پھر وہابی مکتب فکر کے مولوی خرم علی کے حوالے سے لکھتے ہیں کہ، **ضعاف در فضائلِ اعمال و فیما نحن فیہ باتفاق علماء معمول بہا است** الخ ضعیف احادیث فضائلِ عمل میں باتفاق علماء معمول بھا ہے پھر فرماتے ہیں۔ ”فضائلِ اعمال میں حدیث ضعیف پر عمل نہ صرف جائز بلکہ مستحب ہے حدیث ثبوت استحباب کے لیے بس (کافی) ہے پھر شیخ

الاسلام ابو ذکریا علیہ الرحمۃ کے حوالے سے لکھتے ہیں۔

قال العلماء من المحدثين والفقهاء وغيرهم يجوز ويستحب العمل في الفضائل والتفجير والترهيب

بالحديث الضعيف مالم يكن موضوعا

محدثین و فقہاء و غیر ہم علماء نے فرمایا کہ فضائل اور نیک بات کی ترغیب اور بری بات سے خوف دلانے میں حدیث ضعیف پر عمل جائز و مستحب ہے جب کہ موضوع نہ ہو پھر فتح القدیر سے نقل فرماتے ہیں۔ الاستحباب یثبت بالضعیف غیر الموضوع حدیث ضعیف جو موضوع نہ ہو اس سے فعل کا مستحب ہونا ثابت ہو جاتا ہے پھر لکھتے ہیں کہ امام ابوطالب مکی قوت القلوب میں فرماتے ہیں۔

الحديث اذا لم ينافه كتاب اوسنة وان لم يشهد له ان لم يخرج تاويله عن اجماع الامة فانه يوجب القبول

والعمل الك

”حدیث جب کہ قرآن عظیم یا کسی حدیث ثابت کے منافی نہ ہو اگرچہ کتاب و سنت میں اس کی کوئی شہادت بھی نہ نکلے تو بشرطیکہ اس کے معنی مخالف اجماع نہ پڑتے ہوں اپنے قبول اور اپنے اوپر عمل کو واجب کرتی ہے۔ (فتاویٰ رضویہ صفحہ ۳۵۵ جلد ۲)

بہر حال ثابت ہوا

کہ سبز رنگ کے عمامے استعمال کرنے میں راہ ہدایت کے ستارے صحابہ کرام کی پیروی ہے اور ان کی پیروی محبوب خدا صلی اللہ علیہ وسلم نے امت کے لیے ذریعہ ہدایت قرار دیا، لہذا ان حضرات کی پیروی میں سبز عمامہ استعمال کرنا اور ان حضرات کے استعمال فرمانے کی وجہ سے التزام ضروری نہیں بلکہ مناسب یہ ہے کہ سبز عمامہ کے علاوہ سفید رنگ کے عمامے بھی استعمال کیے جائیں تاکہ ایسے رنگ کے عمامے باندھنے میں بھی سنت پاک پر عمل ہو سکے اور ثواب حاصل ہو جائے۔

فیثی مجتہدین!

یہ عجیب مخلوق ہے نہ مانیں تو خدا اور رسول (ﷺ) کی نہ مانیں اور ماننے پر آجائیں تو اپنے نفس امارہ کو امام بنا لیتے ہیں مثلاً اسی عمامہ سبز کو دیکھیے کہ انہیں اپنے حریف کو نیچا دکھانے پر سارا زور لگا دیا کہ یہ بدعت ہے مکروہ ہے وغیرہ وغیرہ ورنہ اگر خدا تعالیٰ کو مانتے تو خدا تعالیٰ کو سبز عمامہ والے صحابہ کرام رضی اللہ تعالیٰ عنہم و دیگر تمام صحابہ سے زیادہ محبوب اور پسندیدہ ہیں چنانچہ فرمایا۔

والسابقون الاولون من المهاجرين والانصار

ترجمہ : اول درجے کی سبقت لے جانے والے مہاجر اور انصار۔ (ب ۱۱ التوبہ)

اس آیت کی تفسیر میں علماء مفسرین کرام سے بالعموم چار اقوال منقول ہیں۔

۱۔ وہ صحابہ کرام علیہم الرضوان جنہوں نے دونوں قبلوں کی طرف منہ کر کے نمازیں پڑھیں یعنی تبدیلی قبلہ سے پہلے ایمان لائے۔

۲۔ غزوہ بدر میں شرکت کرنے والے صحابہ کرام۔

۳۔ بیعت الرضوان میں شرکت کرنے والے حضرات۔

۴۔ ہجرت میں پہل کرنے والے صحابہ کرام ہیں یعنی مہاجرین اولین جو حضور علیہ الصلوٰۃ والسلام کی ہجرت سے پہلے مکہ معظمہ سے

ہجرت کر گئے اور حضور اکرم صلی اللہ علیہ وسلم کی ہجرت کے بعد امداد و نصرت میں پہل کرنے والے انصار (رضی اللہ تعالیٰ عنہم)۔

سبز عمامہ والے صحابہ کرام!

علامہ امام اسماعیل حقی علیہ الرحمۃ فرماتے ہیں کہ ”ان سابقین حضرات کی یوں ترتیب ہے سب سے افضل خلفاء راشدین ہیں پھر عشرہ مبشرہ میں سے چھ حضرات: (۱) حضرت سعد (۲) حضرت سعید (۳) حضرت ابو عبیدہ (۴) حضرت طلحہ (۵) حضرت زبیر (۶) حضرت عبدالرحمن پھر غازیان بدر پھر غازیان احد پھر بیعت الرضوان والے جن کا کثیر کتب میں ذکر موجود ہے۔“

فائدہ آیت مذکورہ کی تفسیر میں مفسرین کے منقول اقوال سے واضح طور پر ثابت ہوا کہ مصنف ابن شیبہ کی روایت میں مذکورہ مہاجرین اولین سے جو لوگ مراد ہیں جنہوں نے دونوں قبلوں کی طرف نمازیں پڑھیں۔ (۲) شرکاء بدر (۳) شرکاء بیعت الرضوان (۴) ہجرت میں پہل کرنے والے اور یہ وہ بزرگ شخصیات ہیں جن کا مقابلہ مولوی بیچارے تو کسی قطار میں نہیں بڑے مجتہدین اور اغواث و اقطاب بھی نہیں کر سکتے، ان کا ہر عمل برگزیدہ اور ہر فعل مرغوب و محبوب ہے۔

بحث

ان آیات مذکورہ میں روزِ روشن کی طرح واضح ہے کہ ان حضرات میں حضرت صدیق اکبر، حضرت فاروق اعظم، حضرت عثمان ذوالنورین اور حضرت علی المرتضیٰ شیر خدا رضی اللہ تعالیٰ عنہ سرفہرست تھے اور اس جگہ یہ وہم بھی درست نہ ہوگا کہ شاید ان مہاجرین نے رسول کریم علیہ السلام کے وصال کے بعد عمامے باندھے ہوں اگرچہ حضور علیہ السلام کے وصال مبارک کے بعد صحابہ کرام کا ایسے رنگوں میں عمامے باندھنا بجائے خود دلیل و جواز ہے، مگر مذکورہ وہم محض ایک وہم ہی ہو کر رہ جائے گا۔ جس کی کوئی حیثیت بھی نہ ہوگی اس لیے کہ مصنف ابن ابی شیبہ میں مذکورہ روایت میں ایسی کوئی قید و قرینہ نہیں جس سے یہ کہا جاسکے کہ ان مہاجرین صحابہ کرام نے وصال مبارک سے پہلے ایسے رنگ کے عمامے نہیں باندھے تھے بعد میں باندھے تھے، کیونکہ اس روایت میں مہاجر صحابہ کرام کا

مطلق ذکر ہے جو اپنے اطلاق پر جاری رہے گا۔ محض کسی کے وہم سے مقید نہیں ہوگا۔ مہاجرین اولین کے بارے میں مفسرین کی مذکورہ وضاحت کے مطابق ان مہاجرین اولین کے بارے میں مفسرین کی مذکورہ وضاحت کے مطابق ان مہاجرین اولین میں وہ صحابہ کرام بھی شامل تھے جنہوں نے بدر وغیرہ مواقع پر جام شہادت نوش فرمایا وصال نبوی علیہ السلام سے پہلے انتقال کر گئے۔ لہذا یہ روایت مذکورہ کے اطلاق میں ان صحابہ کرام کا بھی سبز و غیرہ رنگ کے عمامے باندھنا ثابت ہوتا ہے اور اس اطلاق کی روشنی میں یہ کہنا بے جا نہ ہوگا کہ سبز رنگ کا عمامہ باندھنا پیارے صدیق اکبر کی سنت ہے، حضرت فاروق اعظم رضی اللہ تعالیٰ عنہ، حضرت عثمان ذوالنورین رضی اللہ تعالیٰ عنہ، حضرت سیدنا علی المرتضیٰ شیر خدا رضی اللہ تعالیٰ عنہ اور شہداء بدر وغیرہم مہاجرین اولین صحابہ کرام رضی اللہ تعالیٰ عنہم کا عمل مبارک ہے۔

صحابہ کا عمل مصدقہ رسول صلی اللہ علیہ وسلم

صحابہ کرام علیہم الرضوان بالخصوص مہاجرین کہ ان حضرات نے سبز رنگ کے عمامے رسول کریم صلی اللہ علیہ وسلم کے سامنے باندھے ہوں اور آپ کا منع فرمانا ثابت نہیں اور ایسا امر جس کو دیکھ کر رسول اللہ صلی اللہ علیہ وسلم نے سکوت فرمایا اور منع نہ فرمایا سنت تقریری و سکوتی کہلاتا ہے چنانچہ دیگر کتب اصول کے علاوہ نظامی شرح حسامی میں ہے۔

السنة تطل على قول الرسول عليه السلام وفعله وسكوته وبالفاظ نظامي عند امره بعبادته

سنت کا اطلاق رسول کریم علیہ السلام کے قول فعل اور اس امر پر کیا جاتا ہے جس کو دیکھ کر آپ نے سکوت فرمایا لہذا اس طرح بھی سبز عمامہ کا مسنون ہونا ثابت ہے۔

خلفاء راشدین کی سنت

جیسا کہ ثابت ہو چکا ہے کہ روایت مذکورہ میں مہاجرین اولین کے مطلق ذکر کے اعتبار سے اس میں خلفاء راشدین رضی اللہ تعالیٰ عنہم بھی داخل و شامل ہیں اور یہ وہ حضرات ہیں جن کی سنت مبارکہ کو رسول اللہ صلی اللہ علیہ وسلم نے امت کے لیے اپنی سنت پاک کی طرح قرار دیا، چنانچہ حدیث رسول صلی اللہ علیہ وسلم ہے۔

فعلیکم بسنتی وسنته الخلفاء الراشدين المهديين

اور ان نفوس قدسیہ کے بارے میں فرمایا

اصحابی کالنجوم فباہم اقتدیتم اهتدیتم

توجہ : میرے صحابہ ستاروں کی طرح ہیں ان میں سے جس کے پیچھے چلو گے راہ پاؤ گے۔

باب چہارم

اسلامی قواعد و ضوابط!

جن صاحب نے سبز عمامہ کے استعمال کو حرام یا مکروہ یا بدعت کہا اس نے شریعت مطہرہ پر ظلم کیا اس لیے کہ اس کا بدعت نہ ہونا تو ظاہر ہے، کہ جب اس کا استعمال حضور سرور عالم صلی اللہ علیہ وسلم اور صحابہ کرام رضی اللہ عنہم سے ثابت ہے تو بدعت کیسی اور حرام و مکروہ کے قواعد فقہاء و اصولیوں نے بتائے ان میں سے کوئی قاعدہ بھی سبز عمامے کے استعمال کو حرام یا مکروہ نہیں ثابت کرتا۔ شریعت مطہرہ کے حلال و حرام فرمادینے کے بعد کسی کے لیے جائز نہیں کہ وہ کسی شے کو حرام و ناجائز کہے رسول کریم علیہ السلام نے فرمایا

الحلال ما احل الله في كتابه والحرام ما حرم الله في كتابه وما سكت عنه فهو مما عفا عنه

ترجمہ : یعنی حلال وہ ہے جسے اللہ تعالیٰ نے اپنی کتاب میں حلال فرمایا اور حرام وہ ہے جسے اللہ تعالیٰ نے اپنی کتاب میں حرام فرمایا اور جس سے خاموشی اختیار فرمائی تو وہ اس سے ہے جسے معاف فرمادیا۔

کتب اصول فتاویٰ میں مصرح کہ

الاصل في الاشياء الاباحية

یعنی چیزوں میں اصل اباحت ہے۔ (فتاویٰ شامی صفحہ ۴۰۶ جلد ۵)

نیز سبز رنگ کے عمامہ کے عدم جواز پر دلیل نہ ہونا خود دلیل جواز ہے کیونکہ مانعین و معترضین کے پاس ایسی شرعی دلیل موجود نہیں جس سے سبز عمامہ کا عدم جواز ہے۔ اصطلاحاً سنت اسے کہتے ہیں جس پر حضور صلی اللہ علیہ وسلم ے مداومت فرمائی اور ظاہر ہے کہ نبی پاک صلی اللہ علیہ وسلم نے عمامہ پاک کو دائماً استعمال فرمایا اور سفید رنگ والے عمامے کو بھی محبوب و مرغوب بتایا اور اکثر اسی کو استعمال فرمایا اور جس فعل کا گاہے عمل ہوا ہو اسے اصطلاحی سنت نہیں کہیں گے ہاں لغوی لحاظ سے یہی طریقہ کہہ دینے میں ہرج بھی نہیں جیسا کہ ہمارے فقہاء کرام سے اس کا اطلاق ثابت ہے۔ فقہ حنفی کی مستند کتابوں میں مذکور ہے۔

وقد روى انه عليه السلام لبس الجبة السوداء العمامة السوداء يوم فتح مكة ولباس بالارزق وفي الشريعة ولبس الاخضر سنة (مجمع الانهر صفحہ ۵۳۲ جلد ۱، بدر المتقى في شرح الملتقى بر حاشیہ مجمع

الانهر (صفحہ ۵۳۳ جلد ۲، رد المختار صفحہ ۲۴۷ جلد ۵)

ترجمہ : رسول کریم صلی اللہ علیہ وسلم نے فتح مکہ کے دن سیاہ جبہ اور سیاہ عمامہ استعمال فرمایا، نیلے رنگ میں کوئی حرج نہیں اور ”شرع“ میں ہے کہ سبز پہننا سنت ہے۔

نے فرمایا کہ فقیر ابواللیث کی کتابستان میں ہے کہ سفید اور سبز کپڑے مستحب ہیں اور اس کی شرح میں ہے کہ رنگوں میں زیادہ مستحب سفید ہے اور سبز رنگ کی طرف نظر کرنے سے پینائی طاقت پاتی ہے، اور رسول کریم صلی اللہ علیہ وسلم نے سبز چادر پہنی اور سبز کپڑے کا پہننا سنت ہے۔ (کشف الالتباس فی مسائل اللباس صفحہ ۲، ۳)

سنت صحابہ رضی اللہ تعالیٰ عنہم!

ان حضرات نے سبز رنگ کے عمامے رسول کریم صلی اللہ علیہ وسلم کے سامنے باندھے ہوں اور آپ کا منع فرمایا ثابت نہیں اور ایسا امر جس کو دیکھ کر رسول کریم صلی اللہ علیہ وسلم نے سکوت فرمایا اور منع نہ فرمایا سنت تقریری و سکوتی کہلاتا ہے چنانچہ شرح حسامی میں ہے۔

السنة تطلق على قول الرسول عليه السلام وفعله وسكوته وبالفاظ نظامي عند امر يعاينه

ترجمہ : سنت کا اطلاق رسول کریم صلی اللہ علیہ وسلم کے قول، فعل اور اس امر پر کیا جاتا ہے جس کو دیکھ کر آپ نے سکوت فرمایا۔ لہذا اسی طرح بھی سبز عمامہ کا مسنون ہونا ثابت ہوتا ہے یونہی مطلق ذکر کے اعتبار سے اس میں خلفاء راشدین رضی اللہ تعالیٰ عنہم بھی داخل و شامل ہیں اور یہ وہ حضرات ہیں جن کی سنت مبارکہ کو رسول کریم علیہ الصلوٰۃ والسلام نے امت کے لیے اپنی سنت پاک کی طرح قرار دیا چنانچہ حدیث رسول علیہ السلام۔ **فعليكم بسنتي وسنة الخلفاء الراشدين المهديين** (ابوداؤد صفحہ ۲۸۷، ابن ماجہ صفحہ ۵، مسند امام احمد صفحہ ۷، ۲۶ جلد ۳)

انتباہ ۱ : دور حاضر میں علم کی کمی کی وجہ سے اہل علم اور صاحبان عمل کو نزاکت زمانہ کا خیال ضروری ہے کہ ہر وہ فعل و قول و عمل رسول کریم صلی اللہ علیہ وسلم یا صحابہ کرام رضی اللہ تعالیٰ عنہم سے جواز عمل کے لیے ثابت ہو اس پر سنت کا اطلاق نہ کریں اگرچہ شرعاً قباحت نہیں لیکن اصطلاحی اعتبار اور عوام و جبلاء کی غلط فہمی سے بچنا لازمی ہے یا پھر سنت کہہ کر اس کی وضاحت بھی کر دی جائے۔

قاعدہ : ہر مباح فعل اہل ایمان کے عمل کرنے سے مستحب ہو جاتا ہے جیسا کہ امام احمد رضا محدث بریلوی رحمۃ اللہ تعالیٰ علیہ نے بطور قاعدہ لکھا ہے۔

كل ما فعله العبد المومن بنيت خیر خیر

ترجمہ : ہر مطاح فعل جسے بندہ مومن نیک نیتی سے کرے وہ بھی نیک ہے۔ (فتاویٰ رضویہ صفحہ ۲۷۶ جلد ۱)

فائدہ : سبز عمامہ اگرچہ حضور سرور عالم کے علاوہ صحابہ کرام و اسلاف عظام رضی اللہ تعالیٰ عنہم سے ثابت ہے لیکن دعوت اسلامی کے ممبران بھی سنت خیر سے استعمال فرماتے ہیں جس کی مختصر تشریح آئے گی (ان شاء اللہ عزوجل) تو اس لحاظ سے اس کی اباحت میں شک و شبہ نہیں ہونا چاہیے ہاں ضد و تعصب اور حسد لا علاج بیماری ہے اس کے ہم ذمہ دار نہیں۔

باب پنجم

اقوال علمائے کرام

حضور سرور عالم صلی اللہ علیہ وسلم نے فرمایا کہ

العماء ورثة الانبياء ترجمہ : علمائے کرام انبیاء علیہ السلام کے وارث ہیں۔

الحمد للہ حضور سرور عالم صلی اللہ علیہ وسلم کی امت کے علمائے حق کبھی گمراہی پر مجتمع نہیں ہوتے انہی کے اجتماع حق میں ایک یہی سبز عمامہ بھی ہے کہ اس کے جواز پر تمام علماء کرام اور ہر زمانے میں متفق رہے ہاں عوارض عوارض ہی ہوتے ہیں اس کے لیے عرض کیا جائے گا، ان شاء اللہ عزوجل۔

محدث دہلوی علیہ الرحمة الباری

محقق علی الاطلاق شیخ عبدالحق محدث دہلوی علیہ الرحمۃ رسول اللہ صلی اللہ علیہ وسلم کے لباس مبارک کا فرماتے ہوئے لکھتے ہیں کہ

دستار مبارک آنحضرت اکثر اوقات سفید بود گاھے دستار سیاہ احیاناً سبز

ترجمہ : رسول کریم صلی اللہ علیہ وسلم کی دستار مبارک اکثر سفید ہوتی تھی کبھی سیاہ رنگ کی ہوتی اور بسا اوقات سبز رنگ کی ہوتی، (ضیاء القلوب فی لباس المحبوب) لہذا محدث دہلوی کے اس قول کی صحت کی صورت میں سبز رنگ کا عمامہ سنت مستحبہ کے زمرہ میں آجاتا ہے اگر بالفرض سپہ عالم صلی اللہ علیہ وسلم کے اس رنگ کا عمامہ استعمال فرمانا روایت منقول و ثابت نہ بھی ہو تو یہ امر اظہر من الشمس ہے کہ رسول کریم صلی اللہ علیہ وسلم نے سبز رنگ کے کپڑوں کو نہ صرف پسند فرمایا بلکہ استعمال بھی فرمایا۔

امام غزالی رحمۃ اللہ تعالیٰ علیہ

امام غزالی رحمۃ اللہ تعالیٰ علیہ فرماتے ہیں کہ

وكان يعجبه ثياب الخضر

ترجمہ : آپ صلی اللہ علیہ وسلم کو سبز کپڑے خوش لگتے تھے۔ (احیاء العلوم صفحہ ۲۰۵ جلد ۲)

امام موصوف اس کے آگے نقل فرماتے ہیں

وكان له قباء سندس قلیبسه فتحسن خضروه علی بیاض لونہ

آپ صلی اللہ علیہ وسلم کی سندس (ایک قسم کا کپڑا) کی پوشاک تھی جس کو آپ پہنتے تو آپ کے سفید رنگ پر اس کا سبز رنگ حسین لگتا

تھا۔ (احیاء العلوم)

يجوز لبس الثوب الابيض ولا حمر والا خضر والا صفر والمخطط وبه من الوان الشياء لا خلاف في هذا ولا كراهة في شئ منه

ترجمہ : سفید، سرخ، سبز، زرد اور لکیردار وغیرہ لباس جس رنگ کا ہو جائز ہے اس میں کسی اختلاف نہیں اور نہ ہی اس میں کسی قسم کی کراہت ہے۔

صاحب روضہ نے تحریر فرمایا،

يجوز للرجال والنساء لبس الثوب الاحمر والا خضر بلا كراهة

ترجمہ : مردوں اور عورتوں کو سرخ و سبز کپڑا پہنا بلا کراہت جائز ہے۔ (رد المختار مصری صفحہ ۳۱۴ جلد ۵)
حضرت امام علامہ شامی علیہ الرحمۃ نے سرخ رنگ کی طویل بحث کے بعد فیصلہ فرمایا۔

اللبس الاخضر مستنہ كما في الشرعة

ترجمہ : سبز رنگ پہننا سنت ہے جیسا کہ شرعہ میں ہے۔ (شامی کتاب اللباس جلد خامس صفحہ ۳۰۷)

انتباہ ! ہاں ایام محرم الحرام میں تین قسم کے رنگ نہ پہنے جائیں اعلیٰ حضرت عظیم البرکتہ مجدد دین و ملت امام لہدی خاتم الفقہاء سید الحاج عبدالمصطفیٰ احمد رضا خان صاحب قبلہ بریلوی رضی اللہ تعالیٰ عنہ وارضاعنا ارشاد فرماتے ہیں ایام محرم میں یعنی پہلی محرم سے بارہویں تک تین قسم کے رنگ نہ پہنے جائیں (۱) سیاہ کہ یہ رافضیوں کا طریقہ ہے۔ (۲) سبز کہ یہ مبتدعین یعنی تعزیرہ داروں کا طریقہ ہے (۳) سرخ کہ یہ خارجیوں کا طریقہ ہے کہ وہ معاذ اللہ اظہار مسرت کے لیے سرخ پہنتے ہیں۔ (بہار شریعت مصنفہ

باب ششم

سوالات و جوابات !

سوال-۱ شیعہ برادری کے تعزیہ داروں کی مشابہت سے بچنا ضروری ہے علاوہ ازیں بعض گمراہ قوم سبز عمامہ باندھنے کو اپنا شعار بنا رکھا ہے ان کی مشابہت بھی مسلکِ اہل سنت کے لیے مضر ہے بلکہ سبز عمامہ گمراہ قوم کا ایک رواج ہے ان کے رواج سے بچنا لازم ہے اور شریعت میں سبز عمامہ کی تصریح بھی نہیں۔

جواب کسی مقام کا رواج اور چیز ہے اور حکم شریعت دوسری چیز، پھر شریعت میں کسی حکم کا مصرع نہ ہونا اور ہے، اور عدم جواز شے دیگر، کسی مقام کے عوام و علماء اگر سفید ہی عمامے باندھتے ہوں تو یہ دوسرے رنگ کی ممانعت کی دلیل نہیں اگر شریعت مقدسہ نے کسی چیز کے متعلق کچھ بیان نہ فرمایا ہو تو یہ اس کی کراہیت و حرمت کو مستلزم نہیں بفضلہ تعالیٰ شریعت مطہرہ سے اس کا جائز و مسنون ہونا ثابت ہو چکا ہو، بالفرض اگر کوئی دلیل کسی خاص رنگ پر بھی ہوتی ہے تو بھی عام رنگوں کا حکم اباحت اپنی جگہ پہ ثابت ہے کہ جب تک شریعت مطہرہ منع نہ فرمائے عدم جواز کا حکم نہیں دیا جاسکتا، دارقطنی میں حضرت ابوالعباس خشنی رضی اللہ تعالیٰ عنہ سے مروی ہے کہ حضور اقدس صلی اللہ علیہ وسلم فرماتے ہیں۔

ان الله فرض فرائض فلا تضيعوها وحرم حرمات فلا تنتهكوها وحدودا فلا تعتدوها وسكت عن اشياء من

غير نسيان فلا تجتروا عنها

ترجمہ : اللہ نے کچھ چیزیں فرض فرمائیں ان کو ضائع نہ کرو اور کچھ چیزیں حرام فرمائیں ان کے نزدیک نہ جاؤ اور کچھ حدیں مقرر کیں ان سے تجاوز نہ کرو اور کچھ چیزوں سے بغیر نسیان سکوت فرمایا تو ان میں بحث نہ کرو۔ (مشکوٰۃ شریف باب الاعتصام صفحہ ۱۲)

ہائدہ اس مقدس فرمان کی تشریح حضرت ابن عباس رضی اللہ تعالیٰ عنہ نے یوں فرمائی ہے کہ۔

فبعث الله نبيه وانزل كتابه وحل حلاله وحرم حرامه فما احل فهو حلال وما حرم فهو حرام وما سكت فهو عفو

ترجمہ : اللہ تعالیٰ نے اپنے نبی صلی اللہ علیہ وسلم کو مبعوث فرمایا اور اپنی کتاب قدیم نازل فرمائی اور حلال کو حلال فرمایا اور حرام کو حرام کیا تو جو چیز حلال کی گئی وہ حلال ہے اور جو چیز حرام فرمائی گی وہ حرام ہے اور جس چیز سے سکوت فرمایا معاف ہے۔

سوال-۲ مانا کہ بزرگ عمامہ کا جواز ہوتا ہے لیکن غیروں (شیعوں اور دیندار قوم کی مشابہت کے خطرہ سے احتیاط تو کرنی چاہیے؟

جواب کسی چیز کو حرام و مکروہ کہہ دینے میں (جب تک کہ دلیل شرعی نہ ہو) احتیاط نہیں بلکہ احتیاط اس میں ہے کہ اسے جائز و مباح کہا جائے حضرت امام علامی شامی علیہ الرحمۃ فرماتے ہیں۔

لیس الاحتیاط فی الافتراء علی اللہ تعالیٰ باثبات الحرمة او الکراهة الذین لا بدلہما من دلیل بل فی القول الاباہة التی ہی الاصل و توقف النبی صلی اللہ تعالیٰ علیہ وسلم مع انه ہو المشروع فی تحریم الخمرام الخبائث حتی نزل علیہ لنص القطعی

ترجمہ: احتیاط اس میں نہیں ہے کہ حرمت و کراہت کے اثبات سے اللہ تعالیٰ پر افتراء کرے کہ حرمت و کراہت کے لیے بغیر دلیل چارہ نہیں بلکہ احتیاط مباح کہنے میں ہے کہ وہی اصل ہے اور حضور پاک علیہ الصلوٰۃ والسلام نے باوجود یہ کہ آپ کی ذات مقدسہ خود صاحب شرع ہے شراب جیسی اُم الخبائث کے حرام فرمانے میں توقف فرمایا یہاں تک کہ آپ پر نص قطعی نازل ہوئی۔

(شامی کتاب الاشربہ جلد خاص صفحہ ۳۰۶)

نیک مشورہ!

آج جب کہ سفید عمامے کے علاوہ ہر رنگ کے عمامے کو ناجائز سمجھا جانے لگا ہے میں ان صاحبان کی خدمت میں جو صرف سفید ہی عمامے استعمال فرماتے ہیں گزارش کروں گا کہ اے عاشقانِ سنت رسول صلی اللہ علیہ وسلم زمانہ روش بدل گیا آپ بھی اپنی طرز میں تھوڑی سی تبدیلی اختیار فرمائیں اور گاہے بگاہے رنگین عمامے کے استعمال فرما کر عوام کے خیالات کی اصلاح فرمادیں۔

فائدہ یہ مشورہ صدیوں پہلے فقہانے بیان فرمایا چنانچہ ملاحظہ ہو۔

(السنة السور الثالث) ای الاعلیٰ والکفرون والاخلاص لکن فی النہایہ ان التعین علی الدوام یفضی الی

اعتقاد بعض الناس انه واجب و هو لا یجوز فلو قراء بماورود بہا الاثار احیاناً بلا مواظبة یکون حسناً

ترجمہ: (وتر میں) تین سورتیں سنت ہیں۔ (۱) سبع اسم (۲) قل یا ایہا الکفرون (۳) قل هو اللہ احد لیکن نہایہ میں ہے کہ ہمیشہ ان سورتوں کا تعین بعض لوگوں کا اعتقاد اس جانب لے جائے گا کہ یہ واجب ہیں کہ اور وایسا اعتقاد جائز نہیں۔

(شامی مصری جلد اول باب القراءة صفحہ ۵۰۸)

یہی علامہ شامی رحمۃ الباری فرماتے ہیں۔

**اما لَوْ قَرَأَ لِلْبَيْتِ سِيرَ عَلَيْهِ اَوْ تَبَرَّكَ بِقُرْآنِهِ عَلَيْهِ الصَّلَاةُ وَالسَّلَامُ فَلَا كِرَاهَةَ لَكِنْ بِشَرَطِ اَنْ يَقْرَأَ غَيْرَهَا اَحْيَانًا لِّاَنَّ
بِظَنِّ الْجَاهِلِ اَنْ غَيْرَهَا لَا يَجُوزُ**

ترجمہ : اگر یہ سورتیں آسانی کے لحاظ سے پڑھے یا حضور اقدس صلی اللہ علیہ وسلم کی قرأت مبارک کے ساتھ تبرک حاصل کرنے کی غرض سے پڑھے تو کراہت نہیں لیکن شرط یہ ہے کہ کبھی کبھی ان کے علاوہ دوسری سورتیں بھی پڑھ لیا کرے تاکہ جاہل یہ گمان نہ کریں کہ ان کے علاوہ جائز ہی نہیں۔ (شامی مصری جلد اول باب القراءة صفحہ ۵۰۸)

سبز عمامہ پوش برادری!

اس برادری میں اکثر کم علم اور بے خبر لیکن عاشقانِ رسول صلی اللہ علیہ وسلم ہوتے ہیں ان کے اذہان صاف رکھنے کے لیے کبھی کبھی انہیں سفید عمامے عمل میں لائیں یا گھروں میں سفید اور قافلہ کے سربراہ کے سر پر اور بیرون سفر میں سبز عمامے استعمال فرمائیں تاکہ حاسدین کو اعتراض کا موقع نہ ملے۔

سوال-۳ سبز عمامہ آٹھویں صدی کی ایجاد ہے لہذا بدعت ہے اور بدعت سے بچنا ضروری ہے۔

جواب سیدی عبدالغنی بابلسی رحمۃ اللہ علیہ فرماتے ہیں اپنا نسب بدلنے کے قبیل سے یہ بھی ہے کہ سید زادی کی اولاد جو غیر سید ہے خاص سرز عمامہ اس نیت سے باندھے کہ وہ ایسا کرنے سے اپنے غیر سید باپ دادا سے اپنا نسب منقطع کرنے اور اپنے سید نانا سے اپنا نسب جوڑنے کا قصد کرے اور اگر سید زادی کی یہ اولاد خاص سبز عمامہ نہ باندھے بلکہ سفید عمامہ میں کوئی ایسی علامت اختیار کرے جس سے اس کا سید زادی کی اولاد ہونا ثابت ہوتا کہ لوگ اس کا احترام کریں اور اس کی بے ادبی سے بچیں تو یہ اپنا نسب بدلنے کے قبیل سے نہیں ہوگا جو کہ خالص سبز عمامہ کا نجیب الطرفین سیدوں کے لیے اور سفید عمامہ میں مخصوص علامت کا سید زادی کی اولاد کے لیے شعار ہونا لوگوں کے عرف و عادات کی بناء پر ہو ورنہ ان دونوں کی شرح میں کوئی اصل نہیں علامہ عبدالرؤف منادی شرح جامع صغیر میں فرماتے ہیں کہ امام ذہبی نے کہا ہے کہ سبز عمامہ علامت کے لیے شرح میں کوئی اصل نہیں ہے بلکہ سلطان شعبان کے حکم سے یہ ۲۲۳ء میں حادث ہوئی۔

امام عبدالغنی یا بابلسی رحمۃ اللہ تعالیٰ علیہ کے اس ارشاد نے صاف صاف بتا دیا کہ ۳۷۷ء تک اکثر مسلمانوں اور ان کے مشائخ و علماء کا عام لباس سفید رنگ کے کپڑے اور سفید رنگ کا عمامہ تھا سلطان شعبان نے اس سن میں حکم دیا تو سبز عمامہ نجیب الطرفین سادات نے اس لیے باندھنا شروع کیا تاکہ لوگ اس عمامہ کو دیکھ کر ان کا ادب بجالائیں اور ان کی بے ادبی سے بچیں۔

فائدہ یہی علت دعوتِ اسلامی کے ممبران کے لیے بن سکتی ہے کہ سبز عمامہ سجانے والوں کو عوام حقیقی سنی سمجھ کر ان کی تبلیغ سے استفادہ کر سکے، ورنہ سب کو معلوم ہے کہ تبلیغ کے نام پر بھروسہ کس طرح عام کے ایمان پر ڈاکہ ڈالتے ہیں۔

خلاصہ یہ کہ مخالفین کے پاس سبز عمامہ کی کراہت و بدعت اور حرام اور منع ثابت کرنے پر کوئی دلیل نہیں اور بھلا اللہ جواز پر فقیر نے اتنے دلائل قائم کر دیئے ہیں کہ منکر کو انکار کی گنجائش نہیں ہوگی۔ ان شاء اللہ عزوجل

لطیفہ

یہی سوال وہابیوں اور دیوبندیوں نے میلاد اور اذان کے وقت صلوٰۃ و سلام پڑھنے کے لیے اٹھایا تھا اس کے اس سوال کو اہل سنت کے علماء کرام نے ایسا دفنایا کہ عدم سے وجود میں آنا ممکن ہو گیا ہے، لیکن بد قسمتی سے وہی سوال سبز عمامہ پر حاسدین کے حصہ میں آ گیا۔ **(اناللہ وانا الیہ راجعون)**

سوال-۴ ملا علی قاری و دیگر اکابر علماء کرام نے شہرت تک کے لباس کی مذمت کی ہے سبز عمامہ شہرت کے لیے پہنا جاتا ہے۔
جواب اس میں سبز عمامہ کی کیا تخصیص ہے شہرت کا لباس ہو یا کوئی عمل ہو سب حرام ہے احیاء العلوم شریف کا مطالعہ کیجئے اس سے واضح ہوگا کہ یہ مرض ایسا مہلک اور موذی ہے کہ اس سے سوائے انبیاء اولیاء علی نبینا علیہم الصلوٰۃ والسلام کے کوئی بھی نجات یافتہ نہیں اگر اس جرم میں سبز عمامہ سزا کا مستحق تو معترضین خود کو بھی اس کی سزا سے نہیں بچا سکتے۔ تفصیل کے لیے فقیر کی تصنیف ”انطاق المفہوم ترجمہ احیاء العلوم“ اور ”دل کی چالیس بیماریوں اور ان کا علاج“ پڑھیے۔

سوال-۵ سبز عمامہ باندھنے سے دیندار قوم کے ساتھ مشابہت پیدا ہوتی ہے جو کہ ناجائز اور ممنوع ہے۔
جواب دیندار ہمارے عرف میں نو مسلم قوم کو کہا جاتا ہے لیکن مخالفین کی مراد ایک گمراہ فرقہ ہے، جس کے وجود کا علم صرف بعض لوگوں کو ہے اور وہ بھی چند محدود افراد ہیں اور جس علاقہ میں وہ پائے جاتے ہیں اس علاقہ میں بھی ان کی تعداد محدود اور حلقہ محدود و مغلوب، جب کہ بھلا تعالیٰ ان کے مقابلے میں دعوتِ اسلامی کے ساتھ وابستہ افراد کی تعداد و حلقہ وسیع و غالب ہے لہذا ان دینداروں کا حال ”القلیل کا لمعدوم“ اور دعوتِ اسلامی کی حیثیت ”للاکثر حکم الكل“ کے ضابطہ کے تحت داخل ہے جس سے روزِ روشن کی طرح واضح ہو گیا کہ یہاں مشابہت دالی کوئی بات نہیں جس کے بناء پر سبز عمامے کے استعمال ناجائز و ممنوع قرار دیا جاسکے اور نہ ہی ایسی صورت کو حکم مشابہت کے تحت داخل کیا جاسکتا ہے کیونکہ مشابہت بالقوم **من تشبه قوم فهو منهم** کے چند قواعد و اصول ہیں جب وہ یہاں ہیں ہی نہیں تو پھر خواہ مخواہ محض ضد سے ناجائز اور حرام و مکروہ بدعت کہنا اپنی عاقبت برباد کرنے کے سوا کچھ حاصل نہ ہوگا۔

سوال-۶ دعوتِ اسلامی بطورِ شعار اسے استعمال کرتے ہیں اور زمانے قدیم میں سبز عمامے کا کوئی رواج نہ تھا، اشرف شعبان بن حسن کے حکم سے معرضِ وجود میں آیا تو فقہانے بھی اسے **من حیث الشعار کراہۃ** کا فتویٰ دیا اسی لیے ہم بھی دعوتِ اسلامی کے شعار کے اعتبار سے کراہت کا فتویٰ دیتے ہیں۔

جواب اس سوال کا تمام دار و مدار شعار پر ہے اور نہ ہی بادشاہ شعبان مذکور کے حکم سے اس کی کراہت کا ثبوت ملتا ہے تو سب سے پہلے فقیر یہ عرض کر دے کہ شعار کی دو قسم ہے۔ (۱) اپنے لیے واجب قرار دینا (۲) اختیاری طور پر علامت بنانا جس میں کوئی دوسری مصلحت دینی ملحوظ ہو۔ بادشاہ مذکور نے شعار سادات کے لیے سبز عمامہ ضرور بنایا لیکن یہ شعار اختیاری تھا حضرت علامہ ابن حجر مکی رحمۃ اللہ تعالیٰ علیہ لکھتے ہیں۔

فاذا كانت حادثة فلا يؤمر بها الشريف ولا ينهى عنها غيره علی ماقاله الجلال الیسوط (صفحہ ۱۶۸ فتاویٰ حلیہ)

ترجمہ : یعنی سبز عمامہ بطورِ علامت پہننا جب یہ نئی چیز ہے تو اسے پہننے کا شریف یعنی سید کو حکم نہ دیا جائے گا اور دوسرے حضرات کو اسے پہننے سے روکا نہ جائے گا۔

مطلب یہ ہے کہ کسی سید کو سبز عمامہ بطورِ علامت پہننے کے لیے مجبور نہ کیا جائے کیونکہ یہ علامت شرعی نہیں اور اگر کوئی غیر سید کبھی بکھار یا ہمیشہ پہنتا ہے تو اسے منع نہ کیا جائے۔

فائدہ اس سے ثابت ہوا کہ یہ شعار اختیار تھا ہاں اسے شعار بنانا اگرچہ اختیاری تھا اس کی زمانہ قدیم میں کوئی اصل نہ ہونا ہمارے لیے مضرت نہیں اسی کو فقہانے ”لا اصل لہ“ فرمایا اور ان کا زمانہ قدیم کی نفی کا مطلب بھی یہی تھا یعنی فقہاء کرام کی عبارت میں مطلق زمانہ قدیم میں سبز عمامہ کے وجود کی نفی نہیں بلکہ بطورِ علامت باندھنے کی نفی ہے اور ان عبارات میں **لا اصل لہا یا لیس لہا اصل فی الشرع** سے مراد بھی یہی ہے کہ علامت کے طور پر اسے باندھنے کی شرع میں اصل نہیں اور جہاں تک زمانہ قدیم میں اس کے وجود کا تعلق ہے تو وہ ہم مصنف ابن شیبہ کی صریح روایات سے ثابت کر چکے ہیں جس سے کسی منکر مخالف کو انکار کی گنجائش نہیں ہے۔

اختیاری شعار بوجہ مصلحت کی مثالیں

کسی لباس وغیرہ کو علامت کے طور پر دنیوی یا دینی مصلحت کے پیش نظر عام ہے مثلاً تعلیمی اداروں کے طلباء کو یونیفارم، پولیس اور فوج کی وردی کہ ان کی وردیاں جو علامت پہنائی جاتی ہیں ایسی ہی جلسوں کے مواقع ہر کارکنوں کا علامتی شعار ہوتا ہے بلکہ اہل سنت کے مختلف خانوادوں کے منسلکین و متوسلین بطورِ شعار اپنی عقیدت کا اظہار کرتے ہیں مثلاً سلسلہ قادریہ، نقشبندیہ کی ٹوپیاں اور ان کے ذیل سلسلوں کی مخصوص علامات مثلاً خواجہ خواجگان، خواجہ غلام فرید صاحب قدس سرہ کا سرخ رومال پھر چونڈی شریف کی مخصوص

ٹوپی سیال شریف کی ٹوپی میں سرخ پٹی وغیرہ وغیرہ یہ تمام علامات بطور مصلحت ہیں کہ جو نبی صاحب غسک اپنے پیر بھائی کی علامت دیکھتا ہے اسے دنیاوی امور میں سہولیات کے علاوہ روحانی تسکین بھی نصیب ہوتی ہے اور ایک دوسرے سے روابطہ میں قرب و بعد کی طنائین لوٹ جاتی ہیں ایسے ہی سبز عمامہ دعوتِ اسلامی کا شعار سمجھ لیجئے کہ دور دراز علاقہ جات میں ان کی اس علامت سے اہل سنت کے روابطہ مضبوط ہوتے ہیں بستر بندوں کی مکاریوں کا پردہ چاک ہوتا ہے عوام اہل سنت کو اجنبیت سے نکال کر دائرہ موانست میں لایا جاتا ہے وغیرہ وغیرہ اور وہ ہیں اپنی مجلسوں میں سفید عمامے کو استعمال فرماتے ہیں ڈیوٹی کے وقت پولیس، فوجی وردی پہنتا ہے اور فراغت وہ اسے لازمی نہیں سمجھتا یونہی انہیں سمجھ لیجئے۔

شرعی امور

فقہی شرعی مسائل میں بھی یہی قاعدہ بہت بڑے مسائل اختلافیہ کا حل ہے دلائل میں ہم نے مخالفین کو بے شمار دلائل میں سے یہ دو دلیلیں دی تھیں۔

۱۔ سپہ نا ابن مسعود رضی اللہ تعالیٰ عنہ نے جمعرات کے دن وعظ کے لیے متعین کر رکھا تھا اور وہ اسے ضروری نہیں مصلحت کے طور پر رکھا کرتے تھے۔

۲۔ ایک صحابی رضی اللہ تعالیٰ عنہ ہر رکعت علاوہ دوسری سورۃ کے سورۃ اخلاص کو ضرور پڑھتے تھے ان سے پوچھا گیا تو جواب فرمایا مجھے اسی سے محبت ہے تو حضور صلی اللہ علیہ وسلم نے بہشت کی نوید سنائی۔

۳۔ فقہ کا مسئلہ ایک اسی قاعدہ کا مرہون مت ہے جو قدوری سے شامی تک تمام کتب فقہ میں موجود ہے اب کہ اگر کوئی سورۃ مقرر کر کے پڑھا ہے لیکن اسے ضروری نہیں سمجھتا جائز ہے وغیرہ وغیرہ۔

اب کسی کا اعتراض کے طور پر یہ کہنا کہ یہ زمانہ قدیم میں نہ تھا لہذا یہ بدعت و ناجائز ہے، یہ وہی بات ہے جو آج تک مخالفین اہل سنت معمولاتِ اہل سنت کے بارے میں کہتے چلے آ رہے ہیں ہم انہیں بھی کہتے رہے اور سبز عمامہ کے معترضین کو بھی کہتے ہیں کہ اہل سنت کے وہ معمولات جن کے متعلق وہابی دیوبندی بدعت و ناجائز ہونے کا ڈھنڈورہ پیٹتے ہیں اور دعوتِ اسلامی کے کارکنوں کا سبز عمامہ باندھنا یہ التزام شرعی نہیں بلکہ ایسے عمامہ سے نفس عمامہ کے حوالے سے ادائیگی سنت پاک مراد ہے، ورنہ منکرین کی طرح سبز عمامے کے بھی کئی ایسے معمولات ہیں جو ان کے ضابطہ کلیہ کی زد میں آتے ہیں اور یہ حضرات انہیں جائز و باعثِ ثواب سمجھتے ہیں خلاصہ یہ کہ سبز عمامہ اگرچہ بطور علامت و شعار ہو تو بھی جائز ہے اس سے سنت عمامہ میں کوئی فرق نہیں پڑتا اگرچہ افضل عمامہ سفید ہے۔

زمانہ قدیم بلکہ خود نبی کریم صلی اللہ علیہ وسلم اور صحابہ کرام نے استعمال فرمایا ہے فلہذا نہ بدعت ہے نہ مکروہ۔

سوال-۷ شرح شریعت الاسلام میں لکھا ہے کہ سبز رنگ پر مدامت مکروہ ہے۔

جواب اصل کتاب میں لباس کا ذکر ہے اور لباس میں اگرچہ عمامہ بھی داخل ہے مگر اس عبارت کے شروع میں عورتوں کے لباس کے رنگ کا ذکر اس بات پر صریح قرینہ ہے کہ یہاں عمامہ مراد نہیں بلکہ مکمل لباس مراد ہے۔

لطیفہ

جسے کسی شے سے صد ہو تو ادھر ادھر کی خوب مارتا ہے ہر طرح سے ہاتھ پاؤں مار کر اپنا مقصد ثابت کرنا چاہتا ہے۔ لیکن بے سود، یہ ڈوبتے کو تنکے کا سہارا والا معاملہ ہے ورنہ ان غریبوں کے پاس سبز عمامہ کی کراہت و بدعت کے اثبات میں ایک آدھی لنگڑی دلیل بھی نہیں اگرچہ کچھ غلط سلط سہارا لیتے ہیں تو وہ بھی انہیں الٹا مضرت ثابت ہوتا ہے۔

آخری وار

جب سفید عمامہ افضل ہے تو افضل کو چھوڑ کر مفضول کو استعمال کرنے کا کیا فائدہ؟

جواب واقعی ہمارا مشورہ بھی یہی ہے لیکن کبھی مصلحت دینی یا دنیوی کی مجبوری سے افضل کا ترک ہی مفید ہوتا ہے فقیر چند شرعی مثالیں قائم کر کے اس بحث کو ختم کرتا ہے۔

اعلیٰ مسجد و افضل اجر و ثواب

تفسیر روح البیان و دیگر کتب فقہ میں مرقوم ہے مسجد میں کھلے میدان میں نماز (سجدہ گیرہ) افضل ہے اور مسجد وہی افضل ہے جو چکی ہو، اور حضور سرور عالم صلی اللہ علیہ وسلم کے زمانہ اقدس میں تھی اور بس۔

اعلیٰ اور افضل کا ترک ضروری ہو گیا

مسجد کے ہزاروں ڈیزائن تبدیل کر دیئے گئے مسجد کے میدان پر پکی اینٹیں، سیمنٹ، اور چپس وغیرہ اس پر مزید برآں چٹائیاں، دریاں، قالینیں (یعنی بدعات ہی بدعات) اور افضل عمل کا ترک ہے وغیرہ وغیرہ مزید تفصیل فقیر کے رسالہ ”بدعات المسجد“ میں پڑھیں۔

اعلیٰ وضو

کنویں سے پانی بذریعہ ڈول اور رسی نکال کر مٹی کے کوزے میں پانی ڈال کر قبلہ رخ بیٹھ کر وضو کیا جائے لیکن ابنہ کنویں، چاہک رہیں اور نہ دریاں نہ بو کے اور نہ کوزے لیکن یہ بدعات بدعت کے مفتیوں کو بھی گوارہ ہیں اور سبز عمامہ کے مخالفین کو بھی وغیرہ۔

جس پر نہ اعراب (زیر، زبر، پیش) نہ نقطے (معری ہی معری) جیسے حضور نبی پاک صلی اللہ علیہ وسلم کے زمانہ اقدس میں تھا کہ ہر طرح ہی بدعات سے قرآن کو مزین کیا جا رہا ہے یہاں اعلیٰ قسم کا خیال تک نہیں اور نہ ہی اعلیٰ قسم پر عمل ہو سکتا ہے بلکہ روز بروز ادنیٰ سے ادنیٰ اقسام اور بدعات کی طرف ہم سب بڑھ رہے ہیں جن میں نہ بدعت کے فتوے کے خیال اور اعلیٰ قسم پر عمل کا تصور وغیرہ۔

فیصلہ

بوجہ ضرورت و مصلحت عمامہ سفید کی بجائے سبز عمل میں لایا جا رہا ہے تو کوئی حرج نہیں اصل مقصد تو حاصل ہو رہا ہے، یعنی سنت عمامہ پر عمل اسی لیے یقین کیجئے کہ سبز عمامہ سجانے کا وہی ثواب ہے جو سفید عمامے کا ہے صرف رنگ کی حیثیت سے افضلیت سفید عمامے میں ہے اور وہ اگر مصلحت درپیش ہے اور دین کا کام آگے بڑھتا ہے تو بڑھنے دیجئے بلکہ ان کا ہاتھ بٹائیے اور روڑے نہ اٹکائیے۔
”مناع للخیر“ نہ بنئے۔

وما علینا الا بلاغ المبین

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

بتاریخ ۲، ۱۴۱۹ھ بروز

بہاولپور پاکستان

نتیجہ

فقیر نے رسالہ اختتام تک پہنچایا تو ایک پمفلٹ کراچی سے کسی نے بھیج کر فرمایا کہ سبز عمامہ کے عدم جواز پر اہل سنت کے دو نامور مفتی صاحبان کے فتاویٰ مطبوعہ حاضر ہیں ان کے فتاویٰ سے عدم جواز ثابت ہوتا ہے بلکہ مفتی غلام سرور صاحب نے بدعت ثابت کیا ہے فقیر نے دونوں فتاویٰ غور سے دیکھے حضرت علامہ قبلہ مفتی محمد وقار الدین رحمۃ اللہ تعالیٰ علیہ کے فتویٰ سے بھی جواز کا ثبوت ملا جب کہ انہوں نے بھی شاہ عبدالحق محدث دہلوی رحمۃ اللہ تعالیٰ علیہ کے رسالہ کا حوالہ لکھا ہے اور فقیر کے رسالے کے دلائل کا خلاصہ بھی جواز پر ہے البتہ انہوں نے عدم جواز کا ایک سبب دین اور جماعت سے شائبہ کا لکھا ہے اس کا جواب فقیر نے اپنے رسالہ میں مفصل لکھا ہے اسی لیے اب اس کے اعادہ کی ضرورت نہیں ممکن ہے حضرت مفتی صاحب رحمۃ اللہ تعالیٰ علیہ کا یہ فتویٰ دعوتِ اسلامی کے ابتدائی زمانے کا ہو جب کہ دین دار جماعت صرف محدود علاقے تک معروف ہے اور دعوتِ اسلامی اب ہمہ گیر جماعت بن گئی ہے اس اعتبار سے تشابہ کی علامت بھی ختم اس لیے کہ تشابہ کا قاعدہ ہے ادنیٰ کو اعلیٰ سے تشبیہ ہو یہاں دین دار جماعت کا شہر میں ادنیٰ ہونا ظاہر ہے علاوہ ازیں تشبیہ میں نیت کو بھی داخل ہوتا ہے، یہ دونوں چیزیں مفقود ہیں باقاعدہ شرعاً ارتفاع علت سے ارتفاع حکم ہوتا ہے اسی لیے حضرت مفتی وقار الدین رحمۃ اللہ تعالیٰ علیہ کا فتویٰ ہمارے دلائل کے خلاف نہیں ہاں حضرت علامہ مفتی غلام سرور صاحب پر کسی ٹیڈی مجتہد کا سایہ پڑ گیا ہے یا انہیں دعوتِ اسلامی سے کوئی رنجش ہے جس کی وجہ سے وہ سبز عمامہ کو عدم جواز کے علاوہ بدعت کے کھاتے میں ڈال رہے ہیں جس کا ثبوت احادیث صحیحہ سے ہے وہ فعل بدعت کیسے ہو گیا بہر حال دونوں فتاویٰ کے جوابات فقیر کے رسالہ میں موجود ہیں اسی لیے یہ تصادف نہیں بلکہ اظہار حقیقت ہے اللہ اہل سنت کو آپس میں محبت و اتحاد کی توفیق عطا فرمائے۔

آمین

مدینے کا بھکاری

ابوالصالح محمد فیض احمد اویسی غفرلہ

بہاولپور

۲، ۱۴۱۹ھ